

Aktual poema

Category: Kitapcy, Poemalar

написано kitapcy | 23 января, 2025

Aktual poema AKTUAL POEMA

Poeziá modadan gaçýar diýýärler,
Beýle gürrüň daşgarydyr kadadan.
Bir mahal poeziá modadan gaçsa,
Ertesi söýgi hem gaçar modadan.

Ýer ýüzünde barka ýigit bilen gyz,
Hem barka ýanynda wysal, aýralyk-
Poeziá hemra bolar ýaşlyga,
Öz söwer dostundan gitmez aýrylyp.

Ýer ýüzünde barka ak bilen gara,
Bile gezip ýörkä haýyr bilen şer-
Poeziá ähli şerlere garşı
Göreşipdi, göreşip ýör, göreşer.

Şer diýilýän zatdan halas bolup ýer,
Haýyr tutan günü önuň öwezin-
Beýik missiýasyň bitiren şygyr
Lowurdadar öz ýeňiji gözlerin.

Gomerden, Puşkinden, Magtymgulydan,
Ýene kän uludan başlanyp gaýdan
Çyn şygyr hiç haçan modadan gaçmaz,
Ony asyrlara äkider adam.

Ýöne kör goşgulaň, göýdük goşgulaň
Ykbaly hemise bolupdy agyr.
Şolardyr şu günki modadan çykýan
Hem ertir hasapdan çymaly şygyr.

Kitap dükkánynda gördüm men şu gün
Kime gerek bolsa, adresi anyk:
Bir şahyry satyp duran ekenler

Başga bir şahyryň biline daňyp.

Dýuma ata bilen Pýotr Birinjiň
Biline saralgy ýene-de biri...
Geldi-de owadan zenan maşgala,
Tussagdan boşatdy şahyr ýesiri.

“Ýesirleň puluny töläýin, ýöne
Özleri durubersin!” diýdi-de zenan,
Gerekli kitabyn aldy-da gitdi.
Nä günlere düşdüň, eziz poeziýam!

Zenan şeýtdi gitdi.
Satyjy bolsa,
Öwrendekli eken.
Däldik piňine.
Şerlogyň aýagyna daňdy-da ony,
Atdy ýene alyjylaň öňüne.

Bir gapdalda duran ak bägül gelin
Ýanynda-da nika ýüzükli gerçek,
Hümürdedi:
“Şeýdip şahyr bolandan,
Biz-ä ölenmizem gowurak görjek...”

Ine, şu poeziýa modadan çykýar,
Tutuş hasapdan-da çykar ol ertir.
Ýer bilen asmanyň aralygynda
Galypdy, galyp ýör, galar ol ýetim.

Ýetime hemiše kömek beriler,
Emma bu ýetime... kim kömek ýetir?!

Tamdyra modadan gaçýar diýýärmiň?
Düşünýän, tamdyra diýýäniň – dutar.
Ýöne tamdyralar modadan gaçsa,
Şol gün tamdyryň hem modasy gutar.

Arkaýyn çalyber tamdyrajygňy.

Modalar sowular.

Myş-myşlar geçer.

Eje, kaka hiý modadan gaçarmy?

Tamdyra-kakaňdyr, tamdyr hem ejeň.

Ýaşynmak modadan gaçdy diýýärmiň?

Ol dogry, modadan gaçandyr yaşmak,

Geplejek gepini bilyänler üçin,

Öň hem hökman däldi agzyny ýaşmak.

Geplejek gepini bilmeýän üçin,

Torba geýdirsen de ýaşmaga derek,

Diýsi bilen kertek oklaýanyny görensiňiz,

Men hem gördüm kän gezek.

Ketene modan gaçýar diýýärler

Beýle zada ynanmaryn hiç haçan,

Gyrmyzy gün bilen gyrmeczy baýdak

Nädip modadan gaçar?

Elimde bar wagty gyrmeczy baýdak,

Depämde bar wagty gyrmeczy günüm,

Goşulyp şolaryň lowurdysyna

Has beter pasyrdar ketenim meniň,

Baýdagymazyň gyzyl boljakdygyny,

Goýa bilen ýaly mün ýyllap ozal,

Ýüpegini gülüň suwuna boýap

Ketenim dokanmyş gül diýen güzel.

Ketenimi dünýä tanaýar bugün,

Ony Pariž geýýär aşsam seýlinde,

Gördüm ony bulvarynda Warshawaň,

Duşdym oňa fin gyzynyň egninde,

Aýdym aýdanynda keteneli gyz,

Zelenoguranyň aýdym kösgünde

Polaklar bravo bravo diýip el çarpýardı

Hem ha gyzyn ysynda, hem keteniň ysynda,

Gyra sarysynda, sarylan ykbal
Gyrmyzy reňkinde, umyt ganagat,
Eý sen keteniniň näzik awtory
Bu goýan mirasyň, haryt my sungat?

Bedewler modadan gaçýar diýýärler
Beýle zada ýol berilmez hiç haçan.
Modadan gaçsa-da, bedewler däl-de,
Bir topar eşekler modadan gaçar.

At planyn öwrüp et planyna,
Bedewleri ete tabşyran nadan,
Indi ne-hä athananyň ýanynda,
Ne-de öz postunda görner ýaňadan.

Bedewleriň ete berilşi hakda
Obalaň birinde bolan ýygynakda,
Segsen baş ýaşynda ilkinji gezek,
Tribuna çykanmyş Gulmyrat Akga.

Şonda şeý diýipdir Gulmyrat ata:
“Kimde-kim ýene-de kast etse ata,
Olaryň özlerin tabşyrys ete!”...
Elbetde, azajyk geçse-de öte,
Örän hak aýdypdyr Gulmyrat ata...

Bedew entek-entek çarpaýa galyp,
Gider, asyrlaryň čuňlugyna gider.
Dünýä gözellerini aňk etse bili,
Mert bakyşy, mert ärleri aňk eder.

Dünýäde hiç haýwan deňeşip bilmez
Onuň akyly hem edebi bilen.
Dünýäň mallaryndan bir döwlet düzseň,
Prezidenti türkmen bedewi bolar.

Gaýtarma modadan gaçdy diýýärmiň?
Buşlugyna sagbol, bir serpaýym bar,
Gaýtarma zerarly çeken jebrimi

Megerem it görse, gözleri agar.

Yzyndan bararsyn, çyk diýsen çykmaý,
Ejesini gujaklap ýatandyr gelniň,
Täreminiň astynda galmasan da sen.
Ak paýyň astynda galarsyn käwagt

Ine ne tärim bar, ne-de akpaý,
Ne howus salýarlar, ne-de eýer
Gaýtarmana plan ýere çyk diýsen,
Özüňden bir sagat önürti geler.

Täzeden dolansk on sekiz ýasa,
Eý keýwany nejik hezillik bolar.
Köçeleriň ugrunda jylkassyz aýnap
Soň buky ýerlerde bolup göz gulban

Ýolda sütçik gemerip morojeno çeýnap,
Agsam ejene bererdik salam,
Essalamu aleykim plany dayza
«Geliber giyew-jan, geliber balam,

Armagır gyzymjan, gezelenc etdip,
Geldiňmi salamat, geldiňmi aman»
Ýok ýok bize ildi on sekiz ýaşy
Sen alsaň hem, men-a almazdyn janyň.

«Çyn bagtyň, çyn söygiň, çyn gözelligiň
Haýasy bolmaly», diýipdir Sokrat,
Köp zatlar modadan gaçýan hem bolsa,
Baky modasyzdyr edep diýen zat.

Söýgi hem modadan gaçýar diýdiňmi?
Hak aýdýaň, söýga de ýetipdir moda,
Kä gyz şu gün irden birini söýse,
Ertir irden düşýär başga oda,

Ýaşlar gazetinde okadym bir gün,
Gurban diýen ýigidi söýüpdir bir gyz,

Onsoň Şamyradı, onsoň Igdırı,
Hazirem söýyärmiş kazak yigidini.

Ertir kimi söýjek belli däl heniz,
Odissey «herkimde bir bolmalydyr»
Çalşyp ýörmek bolmaz täze-täzeden,
Täze küýzäniň suwy sowukmyş diýip,

Içip ýörmek bormy onça küýzeden,
Öňler, söýgi hakda gürrüň açylsa,
Gyzlaryň tarapyny çalardym hökman
Indi bolsa, gyzlaryň käbirlerini görüp,
Olaryň söýgi diýýän zadyndan gorkýan.

SALAM HEM MODADAN ÇYKÝAR diýdiňmi?
Hawa, köpelipdir ses-üýnsüz salam.
Eliňi ýetir-de gulagyň ýanna,
Arkaýyn geçiber.

Tamam.

Wessalam.

Tanşyňmy, dostuňmy, goňşyňmy kimmi-
Hökmanmyşmy ýanna dykylyp barmak!
Biperwaý kelläni çalaja silk-de,
Geçiber.
Gelemek nämäne gerek.

Ýaşaýarkak tygşytlylyk döwründe,
Her tygşytlan sözüň-bir döwüm çörek...
“Salam!” diýmek-parahatlyk dilemek.
Şol mukaddes sözden güýç alýar zaman.

Arada Pöwrize daglarna çykyp,
Üç gezek gygyrdym:
“Salam! Salam! Salam!”
Näçe salam bersem,
şonça-da gezek
“Salam!” diýip, jogap gaýtardy daşlar.
Görýän weli,biziň käbirimizden

Şol daşlaram asyllyrak ýoldaşlar!.. Poemalar